

ఆనన్దలహరీ

{|| ఆనన్దలహరీ ||}

భవాని స్తోతుం త్వాం ప్రభవతి చతుర్భిర్న వదనైః
ప్రజానామీశానస్త్రిపురమథనః పఞ్చభిరపి ।
న షడ్భిః సేనానీర్దశశతముఖైరవ్యహివతిః
తదాన్యేషాం కేషాం కథయ కథమస్మిన్నవసరః ॥ ౧॥

ఘృతక్షీరద్రాక్షామధుమధురిమా కైరపి పదైః
విశిష్యానాఖ్యేయో భవతి రసనామాత్ర విషయః ।
తథా తే సౌందర్యం పరమశివదృష్టాత్రవిషయః
కథంకారం బ్రూమః సకలనిగమాగోచరగుణే ॥ ౨॥

ముఖే తే తామ్బూలం నయనయుగళే కజ్జలకలా
లలాటే కాశ్మీరం విలసతి గళే మౌక్తికలతా ।
స్ఫురత్కాఞ్చీ శాటీ పృథుకటితటే హాటకమయీ
భజామి త్వాం గౌరీం నగపతికిశోరీమవిరతమ్ ॥ ౩॥

విరాజన్మన్దారద్రుమకుసుమహారస్తనతటీ
నదద్యేణానాదశ్రవణవిలసత్కుణ్డలగుణా
నతాఙ్గీ మాతఙ్గీ రుచిరగతిభఙ్గీ భగవతీ
సతీ శమ్భోరమ్భోరుహచటులచక్షుర్విజయతే ॥ ౪॥

నవీనార్కబ్రాజన్మణికనకభూషణపరికరైః
వృతాఙ్గీ సారఙ్గీరుచిరనయనాఙ్గీకృతశివా ।
తడిత్ప్రీతా పీతామ్బరలలితమజ్జోరసుభగా
మమాపర్ణా పూర్ణా నిరవధిసుఖైరస్తు సుముఖీ ॥ ౫॥

హిమాద్రేః సంభూతా సులలితకరైః పల్లవయుతా
సుపుష్పా ముక్తాభిర్మమరకలితా చాలకభరైః ।
కృతస్థాణుస్థానా కుచఫలనతా సూక్తిసరసా
రుజాం హస్తీ గస్తీ విలసతి చిదానన్దలతికా ॥ ౬॥

సపర్ణామాకీర్ణాం కతిపయగుణైః సాదరమిహ
శ్రయన్త్యన్యే వల్లీం మమ తు మతిరేవం విలసతి ।
అపర్ణైకా సేవ్యా జగతి సకలైర్యత్పరివృతః
పురాణోఽపి స్థాణుః ఫలతి కిల కైవల్యపదవీమ్ ॥ ౭॥

విధాత్రీ ధర్మాణాం త్వమసి సకలామ్నాయజననీ
త్వమర్థానాం మూలం ధనదనమనీయాంఘ్రికమలే ।
త్వమాదిః కామానాం జనని కృతకన్ధర్పవిజయే
సతాం ముక్తేర్బీజం త్వమసి పరమబ్రహ్మమహిషీ ॥ ౮॥

ప్రభూతా భక్తిస్తే యదపి న మమాలోలమనసః
త్వయా తు శ్రీమత్యా సదయమవలోక్యోఽహమధునా ।
వయోదః పానీయం దిశతి మధురం చాతకముఖే
భృశం శక్యే కైర్యా విధిభిరనునీతా మమ మతిః ॥ ౯॥

కృపాపాణ్ణాలోకం వితర తరసా సాధుచరితే
న తే యుక్తోపేక్షా మయి శరణదీక్షాముపగతే ।
న చేదిష్టం దద్యాదనుపదమహో కల్పలతికా
విశేషః సామాన్యైః కథమితరవల్లీపరికరైః ॥ ౧౦॥

మహాన్తం విశ్వాసం తవ చరణపజ్జేరుహయుగే
నిధాయాన్యన్మైవాశ్రితమిహ మయా ధైవతముమే ।
తథాపి త్వచ్ఛేతో యది మయి న జాయేత సదయం

నిరాలమ్నో లమ్నోదరజనని కం యామి శరణమ్ ॥ ౧౧॥

అయః స్పర్శే లగ్నం సపది లభతే హేమపదవీం
యథా రథ్యాపాథః శుచి భవతి గంగోఘమిలితమ్ ।
తథా తత్తత్పైరతిమలినమన్తర్కమ యది
త్వయి ప్రేష్టాసక్తం కథమివ న జాయేత విమలమ్ ॥ ౧౨॥

త్వదన్యస్మాదిచ్ఛావిషయఫలలాభే న నియమః
త్వమర్థానామిచ్ఛాధికమపి సమర్థా వితరణే ।
ఇతి ప్రాహుః ప్రాఙ్ఘః కమలభవనాద్యాస్త్యయి మనః
త్వదాసక్తం నక్తం దివముచితమీశాని కురు తత్ ॥ ౧౩॥

స్ఫురన్నానారత్నస్ఫటికమయభిత్తిప్రతిఫల
త్త్వదాకారం చఙ్ఘచ్ఛశధరకలాసాధశిఖరమ్ ।
ముకున్దబ్రహ్మేన్ద్రప్రభృతిపరివారం విజయతే
తవాగారం రమ్యం త్రిభువనమహారాజగృహిణి ॥ ౧౪॥

నివాసః కైలాసే విధిశతమఖాద్యాః స్తుతికరాః
కుటుమ్బం త్రైలోక్యం కృతకరపుటః సిద్ధినికరః ।
మహేశః ప్రాణేశస్తదవనిధరాధీశతనయే
న తే సాభాగ్యస్య క్వచిదపి మనాగస్తి తులనా ॥ ౧౫॥

వృషో వృద్ధో యానం విషమశనమాశా నివసనం
శ్మశానం క్రీడాభూర్భుజగనివహో భూషణవిధిః
సమగ్రా సామగ్రీ జగతి విదితైవ స్మరరిపోః
యదేతస్యైశ్వర్యం తవ జనని సాభాగ్యమహిమా ॥ ౧౬॥

అశేషబ్రహ్మాణ్డప్రలయవిధినైసర్గికమతిః

శృశానేష్వాసీనః కృతభసితలేపః పశుపతిః ।
దధౌ కణ్ఠే హాలాహలమఖిలభూగోలకృపయా
భవత్యాః సంగత్యాః ఫలమితి చ కల్యాణి కలయే ॥ ౧౭॥

త్వదీయం సౌందర్యం నిరతిశయమాలోక్య పరయా
భియైవాసీద్ధంగా జలమయతనుః శైలతనయే ।
తదేతస్యాస్తస్మాద్వదనకమలం వీక్య కృపయా
ప్రతిష్ఠామాతస్యన్ని జశిరసివాసేన గిరిశః ॥ ౧౮॥

విశాలశ్రీఖణ్డద్రవమృగమదాకీర్ణఘృణ
ప్రసూనవ్యామిశ్రం భగవతి తవాభ్యుజ్జసలిలమ్ ।
సమాదాయ ప్రష్ఠా చలితపదపాంసూన్నిజకరైః
సమాధత్తే సృష్టిం విబుధపురపజ్కేరుహదృశామ్ ॥ ౧౯॥

వసన్తే సానన్తే కుసుమితలతాభిః పరివృతే
స్ఫురన్నానాపద్మే సరసి కలహంసాలిసుభగే ।
సఖీభిః ఖేలన్తీం మలయపవనాన్వోలితజలే
స్మరేద్యస్త్యాం తస్య జ్వరజనితపీడాపసరతి ॥ ౨౦॥

॥ ఇతి శ్రీమచ్ఛృంగారాచార్యవిరచితా ఆనందలహరీ సమ్పూర్ణా ॥

Encoded by S.V.Ganesan (deepa at tiac.net) and

P. P. Narayanaswami (swami at math.mun.ca)

Please send corrections to sanskrit@cheerful.com

Last updated తీoday

<http://sanskritdocuments.org>

Ananda Lahari Lyrics in Telugu PDF

% File name : aanandal.itx

% Category : laharI

% Location : doc_devii

% Author : Shankaracharya

% Language : Sanskrit

% Subject : philosophy/hinduism/religion

% Transliterated by : S.V.Ganesan and P. P. Narayanaswami (swami at math.mun.ca)

% Proofread by : S.V.Ganesan and P. P. Narayanaswami (swami at math.mun.ca)

% Latest update : October 1, 2010

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website